

പ്രളയത്തിൽ തകർന്ന ചെങ്ങന്നൂർ മണ്ഡലത്തിലെ സ്കൂളുകൾ

211(1281) ശ്രീ. സജി ചെറിയാൻ : താഴെ കാണുന്ന ചോദ്യത്തിന് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

ചെങ്ങന്നൂർ നിയോജകമണ്ഡലത്തിലെ പ്രളയത്തിൽ തകർന്ന സ്കൂളുകളുടെ സമഗ്ര വികസനം ലക്ഷ്യമിട്ട് സമർപ്പിക്കപ്പെട്ട എസ്റ്റിമേറ്റ് സഹിതമുള്ള സ്കൂളുകളുടെ ലിസ്റ്റിന്മേൽ സ്വീകരിച്ച നടപടികളുടെ വിശദാംശവും ഉത്തരവുകളുടെ പകർപ്പും ലഭ്യമാക്കുമോ?

ഉത്തരം

ചെങ്ങന്നൂർ നിയോജകമണ്ഡലത്തിലെ പ്രളയത്തിൽ തകർന്ന സ്കൂളുകളുടെ സമഗ്ര വികസനം ലക്ഷ്യമിട്ട് സർക്കാരിൽ ലഭിച്ചിട്ടുള്ള സ്കൂളുകളുടെ പേരും നാശ നഷ്ടങ്ങളുടെ വിവരവും അടങ്ങുന്ന ലിസ്റ്റ് പരിശോധിച്ച് എസ്റ്റിമേറ്റ് സഹിതം അടിയന്തരമായി റിപ്പോർട്ട് ചെയ്യുവാൻ ബന്ധപ്പെട്ട ഉദ്യോഗസ്ഥർക്ക് ഇതിനകം നിർദ്ദേശം നൽകിയിട്ടുണ്ട്.

പൊതുവിദ്യാഭ്യാസ ശാക്തീകരണ യജ്ഞത്തിന്റെ ഭാഗമായ പദ്ധതികൾ

212(*T 1282) ശ്രീ. ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) പൊതുവിദ്യാഭ്യാസ ശാക്തീകരണ യജ്ഞത്തിന്റെ ഭാഗമായി ഒന്നാം ഘട്ടത്തിൽ 5 കോടി / 3 കോടി രൂപയുടെ പദ്ധതി കിഫ്ബിയിൽ ഉൾപ്പെടുത്തി അനുവദിച്ച എത്ര സ്കൂളുകളിൽ പ്രവൃത്തി ആരംഭിച്ചുവെന്ന് അറിയിക്കാമോ;

(ബി) ഒന്നാം ഘട്ടത്തിൽ മലപ്പുറം ജില്ലയിൽ 3 കോടി രൂപ വീതം അനുവദിച്ച 26 സ്കൂളുകളുടെ പ്രവൃത്തി ഇതുവരെയും ടെൻഡർ ചെയ്തിട്ടില്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ;

(സി) ഈ പദ്ധതി ടെൻഡർ ചെയ്യാതെ നീണ്ടുപോകുന്നതിന്റെ കാരണം വ്യക്തമാക്കാമോ;

(ഡി) മലപ്പുറം ജില്ലയിലെ പ്രസ്തുത 26 സ്കൂളുകളിലെ 3 കോടി രൂപയുടെ പദ്ധതി ടെൻഡർ നടപടി പൂർത്തീകരിച്ച് എന്ന് പ്രവൃത്തി ആരംഭിക്കാൻ കഴിയുമെന്ന് അറിയിക്കാമോ?

ഉത്തരം

(എ-ഡി) വിവരം ശേഖരിച്ചുവരുന്നു.

* T മാറ്റിവച്ച ചോദ്യത്തെ സൂചിപ്പിക്കുന്നു